

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||

śrī melpattūr nārāyaṇabhaṭṭatiri viracitam
|| *śrīmannārāyaṇīyam* ||

(daśaka - 77)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 77)

upaślokotpattivarṇanam
jarāsandhādiyuddhavarṇanam
mucakundānugrahavarṇanam ca

sairandhryāstadanu ciraṃ smarāturāyā
yāto 'bhūḥ sulalitamuddhavana sārddham |
āvāsaṃ tvadupagamotsavaṃ sadaiva
dhyāyantyāḥ pratidinavāsasajjikāyāḥ || 1 ||

upagate tvayi pūrṇamanorathāṃ
pramadasambhramakamprapayodharām |
vividhamānanamādadhātīm mudā
rahasi tāṃ ramayāñcakṛṣe sukham || 2 ||

prṣṭā varam punarasāvavṛṇodvarākī
bhūyastvayā suratameva niśāntareṣu |
sāyujyamastviti vadet budha eva kāmam
sāmīpyamastvaniśamityapi nābravīt kim || 3 ||

tato bhavān deva niśāsu kāsucin-
mṛgīdṛśam tāṃ nibhṛtam vinodayan |
adādupaśloka iti śrutam sutam
sa nāradāt sātvatatantravid babhau || 4 ||

akrūramandiramito'tha baloddhavābhyā-
mabhyarcito bahu nuto muditena tena |

enam viśrjya vipināgatapāṇḍaveya-
vṛttaṃ viveditha tathā dhṛtarāṣṭraceṣṭām || 5 ||

vighātajjāmātuḥ paramasuhṛdo
bhojanṛpater-
jarāsandhe rundhatyanava-
dhiruṣāndhe'tha mathurām |
rathādyairdyorlabdhaiḥ katipaya-
balastvaṃ balayuta-
strayoviṃśatyakṣauhiṇi
tadupanītaṃ samahr̥thāḥ || 6 ||

baddhaṃ balādatha balena balottaraṃ tvaṃ
bhūyo balodyamarasena mumocithainam |
niśśeṣadigjayasamāhṛtaviśvasainyāt
ko'nyastato hi balapauruṣavāṃstadānīm || 7 ||

bhagnaḥ sa lagnaḥṛdayo'pi nṛpaiḥ praṇunno
yuddhaṃ tvayā vyadhita ṣoḍaśakṛtva evam |
akṣauhiṇīḥ śiva śivāsya jaghantha viṣṇo
sambhūya saikanavatitriśataṃ tadānīm || 8 ||

aṣṭādaśe'sya samare samupeyuṣi tvaṃ
dṛṣṭvā puro'tha yavanaṃ yavanatrikoṭyā |
tvaṣṭrā vidhāpya puramāśu payodhimadhye
tatrā'tha yogabalataḥ svajanānanaiṣīḥ || 9 ||

padbhyāṃ tvaṃ padmamālī cakita iva
purānnirgato dhāvamāno
mleccheśenānuyāto vadhasukṛta-
vihīnena śaile nyalaiṣīḥ |
suptenāṃghryāhatena drutamatha

mucukundena bhasmīkr̥te'smin
 bhūpāyāsmāi guhānte sulalita-
 vapuṣā tasthiṣe bhaktibhāje || 10 ||

aikṣvāko'haṃ virakto'smyakhila-
 nr̥pasukhe tvatprasādaikakāṅkṣī
 hā deveti stuvantaṃ varavitatiṣu
 taṃ nispr̥haṃ vīkṣya hr̥ṣyan |
 muktestulyāṃ ca bhaktiṃ dhutasakalamalāṃ
 mokṣamapyāśu datvā
 kāryaṃ hiṃsāviśudhyai tapa iti ca tadā
 prāttha lokapratītyai || 11 ||

tadanu mathurāṃ gatvā hatvā camūṃ yavanāhrtāṃ
 magadhapatinā mārge sainyaiḥ pureva nivāritaḥ |
 caramavijayaṃ darpāyāsmāi pradāya palāyito
 jaladhinagarīṃ yāto vātālayeśvara pāhi mām || 13 ||
